

Ahunyn jogaby

Category: Goşgular, Kitapcy
написано kitapcy | 26 январа, 2025
Ahunyn jogaby AHUNYŇ JOGABY



*Eý Taňry, ol ýaryň jemalyn özüň,
Bezäp-de, diýýärsin: – Görmesin gözüň
«Bir doly käsäni gyşart-da, dökme!»
Diýene menzeýär seniň bu sözüň.*

Omar Haýýam.

Hyryn-dykyn märekede ahuna,
Berýädiler dürli sowaly dinden.
Oturan bir kişi nobat ýetende,
Öz soragyn aýan eýledi giňden:

– Münüpdim köpçülik münýän ulaga,
Ajap zenan mündi bir duralgada.
Gözümi-hä sowup ýetişdim weli,
Burnum eýgertmedi, ys alaga-da.

Hoşboý atyr ysy hem zenan ysy,
Diýdirdi, «şundan hoş ys bir bamyka?!»
Ysgadym, barybir çar ýana siňjek,
Tagsyr, maňa indi günä bormyka?!

Kimler güldi muňa, kimler aňkardy,
Jogaba garaşyp märeke doňdy.
Köpi gören ahun egnini ýygryp,
Ýylgyryp oňdy.

«Beýik Taňry maýdalykdan has beýik»,
Diýjek boldy, nämüçindir diýmedi.
Manysyz geplerden aýňaltmak üçin
Märekäni başga gepe güýmedi.

2024 ý. Goşgular